



قائداعظم ٹرافی کا پیر سے دوبارہ آغاز

- ورلڈ ٹیسٹ چیمپئن شپ میں شامل آسٹریلیا کے خلاف سیریز سے قبل اظہر علی، یاسر شاہ، کاشف بھٹی، نسیم شاہ، عابد علی، شان مسعود اور اسد شفیق کی آخری بار قائداعظم ٹرافی میں شرکت
- بگٹی اسٹیڈیم کوئٹہ میں بلوچستان اور خیبرپختونخوا کے درمیان میچ لائیو اسٹریم کیا جائے گا، 2 سال بعد جناح اسٹیڈیم سیالکوٹ میں میچ کا انعقاد، نیشنل ٹی ٹونٹی کپ کے بعد فیصل آباد طویل طرز کی کرکٹ کی میزبانی کو تیار

لاہور، 27 اکتوبر 2019ء:

اقبال اسٹیڈیم فیصل آباد میں کھیلے گئے نیشنل ٹی ٹونٹی کپ کے کامیاب انعقاد کے بعد قائداعظم ٹرافی کے دوسرے مرحلے کا آغاز پیر سے ہوگا، جہاں پانچویں راؤنڈ کے میچز 28 اکتوبر سے کوئٹہ، فیصل آباد اور سیالکوٹ میں کھیلے جائیں گے۔

پاکستان کرکٹ بورڈ نے قومی اور بین الاقوامی کرکٹ میں ربط برقرار رکھنے کے لیے قائداعظم ٹرافی کو دو مرحلوں میں تقسیم کیا۔ پہلے مرحلے میں 4 راؤنڈز مکمل ہونے کے بعد قومی ٹی ٹونٹی کرکٹ ٹیم کی آسٹریلیا روانگی سے قبل نیشنل ٹی ٹونٹی کپ کا انعقاد کیا گیا۔ پاکستان اور آسٹریلیا کے درمیان 3 ٹی ٹونٹی میچوں پر مشتمل سیریز نومبر کے پہلے ہفتے میں کھیلی جائے گی۔

اسی طرح پاکستان کو ورلڈ ٹیسٹ چیمپئن شپ کے سلسلے میں آسٹریلیا کے خلاف 2 میچوں کی سیریز کھیلنی ہے۔ نومبر کے وسط میں شروع ہونے والی سیریز میں شامل قومی ٹیسٹ کرکٹرز قائداعظم ٹرافی کے پانچویں راؤنڈ میں شرکت کے بعد برسبین روانہ ہوں گے۔ سیریز سے قبل قومی ٹیسٹ اسکواڈ میں شامل اظہر علی (سنٹرل پنجاب)، یاسر شاہ (بلوچستان)، کاشف بھٹی (سندھ)، نسیم شاہ (سنٹرل پنجاب)، عابد علی (سندھ)، شان مسعود (سدرن پنجاب) اور اسد شفیق (سندھ) آسٹریلیا روانگی سے قبل پیر سے شروع ہونے والے

راؤنڈ کی صورت میں آخری بار قائداعظم ٹرافی میں شرکت کریں گے۔

قومی ٹیسٹ اسکواڈ میں شامل شاہین شاہ آفریدی (ناردرن) نیشنل کرکٹ اکیڈمی میں جاری ری بیب پروگرام میں شرکت کر رہے ہیں۔ پانچویں راؤنڈ میں شرکت سے کھلاڑیوں کو طویل طرز کی کرکٹ میں اپنی صلاحیتوں کے نکھار کا موقع ملے گا۔

قائداعظم ٹرافی کے پانچویں راؤنڈ میں قومی ٹیسٹ کرکٹ ٹیم کے کپتان اظہر علی سنٹرل پنجاب کی نمائندگی کریں گے۔ پوائنٹس ٹیبل پر سرفہرست سنٹرل پنجاب کا مقابلہ چوتھے نمبر پر موجود سندھ کی ٹیم سے ہوگا۔ دونوں ٹیموں کے درمیان میچ اقبال اسٹیڈیم فیصل آباد میں کھیلا جائے گا۔ اس میچ میں سنٹرل پنجاب کی قیادت احمد شہزاد کے سپرد کی گئی ہے۔

رواں سیزن میں واحد سنٹرل پنجاب کی ٹیم ہی 2 میچوں میں کامیابی حاصل کرسکی ہے۔ پوائنٹس ٹیبل پر پہلے نمبر پر براجمان سنٹرل پنجاب نے دونوں میچوں میں ایک اننگز کے بھاری مارجن سے فتح سیٹی۔

ایونٹ میں بہترین بلے بازی اور عمدہ باؤلنگ کا مظاہرہ کرنے والی سنٹرل پنجاب، بیٹنگ اور باؤلنگ میں بونس پوائنٹس کی دوڑ میں بھی سب سے آگے ہے۔ سنٹرل پنجاب کی ٹیم کو بیٹنگ میں 16 اور باؤلنگ میں 9 بونس پوائنٹس مل چکے ہیں۔

ایونٹ میں 77.60 کی اوسط سے 388 رنز بنانے والے اظہر علی کا قائداعظم ٹرافی کے پہلے مرحلے میں سب سے زیادہ رنز بنانے والے بلے بازوں کی فہرست میں دوسرا نمبر ہے۔ ظفر گوہر اور بلال آصف پر مشتمل اسپن جوڑی نے بھی سنٹرل پنجاب کی فتوحات میں کلیدی کردار ادا کیا ہے۔ 14 وکٹیں حاصل کرنے والے ظفر گوہر دوسرے اور بلال آصف 13 شکار کر کے ایونٹ کے تیسرے بہترین باؤلر ہیں۔

علاوہ ازیں، ایونٹ میں 3 ڈبل سنچریاں اسکور کرنے والے بلے بازوں میں سے ایک کا تعلق سنٹرل پنجاب سے ہے۔ اوپنر سلمان بٹ بلوچستان کے خلاف 237 رنز کی اننگز کھیل چکے ہیں۔ کوئٹہ کے خلاف میچ میں سنٹرل پنجاب نے ایک اننگز اور 12 رنز سے کامیابی حاصل کی تھی۔

دوسری جانب ایونٹ میں ڈبل سنچری اسکور کرنے والے دوسرے کھلاڑی کا تعلق سندھ سے ہے۔ کراچی میں کھیلے گئے افتتاحی میچ میں عابد علی نے بلوچستان کے خلاف 249 رنز کی اننگز کھیلی تھی۔

سندھ کی امیدوں کا محور اس کے اوپنرز عابد علی اور عمیر بن یوسف ہوں گے۔ عابد علی ایونٹ کے پہلے مرحلے میں 2 میچوں میں 300 اور عمیر بن یوسف 3 میچوں میں 297 رنز بناچکے ہیں۔ ادھر 3 اننگز میں 10 وکٹیں حاصل کرنے والے سندھ کے اسپنر کاشف بھٹی کو آسٹریلیا کے خلاف قومی ٹیسٹ اسکواڈ میں شامل کیا گیا ہے۔

قائد اعظم ٹرافی کے پانچویں راؤنڈ کے دوران سیالکوٹ میں دو سال بعد فرسٹ کلاس کرکٹ میچ کھیلا جائے گا۔ جناح اسٹیڈیم سیالکوٹ میں شیڈول میچ میں سدرن پنجاب اور ناردرن کی ٹیمیں مدمقابل آئیں گی۔

شان مسعود کی قیادت میں سدرن پنجاب کی ٹیم پوائنٹس ٹیبل پر دوسرے نمبر پر موجود ہے۔ سدرن پنجاب کی ٹیم نے یو بی ایل اسپورٹس کمپلیکس کراچی میں کھیلے گئے میچ میں سندھ کو شکست سے دوچار کیا تھا۔

دوسری جانب نیشنل ٹی ٹونٹی کپ کی فاتح ناردرن طویل فارمیٹ پر مشتمل قائد اعظم ٹرافی کے پہلے راؤنڈ میں پوائنٹس ٹیبل پر آخری نمبر پر موجود ہے۔ سیالکوٹ میں بہتر کارکردگی کا عزم لیے میدان میں اترنے والی ناردرن کی قیادت عمر امین کریں گے۔

ناردرن کے ٹاپ اسکورر 19 سالہ اوپنر حیدر علی 54.71 کی اوسط سے 383 رنز بنا کر ایونٹ میں سب سے زیادہ رنز بنانے والے بلے بازوں کی فہرست میں تیسرے نمبر پر موجود ہیں۔

وکٹوں کے پیچھے 14 شکار کرنے والے ناردرن کے وکٹ کیپر روحیل نذیر ایونٹ کے بہترین وکٹ کیپر ہیں۔ اس فہرست میں تجربہ کار کامران اکمل بھی 14 شکار کر کے ان کے ہمراہ پہلی پوزیشن پر براجمان ہیں۔

میزبان بلوچستان اور خیبرپختونخوا کے درمیان 4 روزہ میچ بگٹی اسٹیڈیم کوئٹہ میں کھیلا جائے گا۔ رواں سیزن کے دوران یہ کوئٹہ میں تیسرا میچ ہوگا۔

دونوں کپتانوں کی عدم موجودگی میں ٹیموں کی قیادت نائب کپتانوں کے سپرد کردی گئی ہے۔ حارث سہیل کی عدم موجودگی میں عمران فرحت بلوچستان کی قیادت کریں گے۔ وکٹ کیپر بیٹسمین محمد رضوان کی آسٹریلیا روانگی کے باعث صاحبزادہ فرحان خیبرپختونخوا کی کپتانی کریں گے۔

تاحال ایونٹ میں 15 وکٹیں حاصل کرنے والے لیگ اسپنر یاسر شاہ کی آسٹریلیا روانگی سے قبل یہ قائد اعظم ٹرافی کا آخری میچ ہوگا۔ یاسر شاہ قائد اعظم ٹرافی کے پہلے مرحلے

میں سب سے زیادہ وکٹیں حاصل کرنے والے باؤلر ہیں۔ خیبرپختونخوا کی بیٹنگ لائن اپ میں ترپ کا پتامنڈل آرڈر بلے باز اشفاق احمد ہوں گے۔ 157 کی اوسط سے سب سے زیادہ 473 رنز بنانے والے اشفاق احمد اور یاسر شاہ کے درمیان مقابلہ شائقین کرکٹ کی دلچسپی کا باعث بنے گا۔

دونوں ٹیموں کے درمیان میچ پاکستان کرکٹ بورڈ کے آفیشل یوٹیوب چینل پر براہ راست نشر کیا جائے گا۔

– ENDS –

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

Commercial Partners



www.pcb.com.pk

@therealpcb

@PakistanCricketBoard

@PakistanCricketOfficial

@therealpcb

PCB Headquarters

Gaddafi Stadium

Ferozpur Road, Lahore

Pakistan, PO Box 54000

T: +92 42 3571 7231-4

